



நாட்டில் போலிப் பல்கலைக் கழகங்கள்

Posted On: 21 DEC 2017 4:52PM by PIB Chennai

பல்கலைக் கழக மானியக்குழு 23 போலிப் பல்கலைக் கழகங்கள் / கல்வி நிறுவனங்கள் உள்ளன என்று பட்டியலிட்டுள்ளது. இந்த விவரங்கள் யூஜிசி இணையதளம் www.ugc.ac.in -ல் உள்ளது. இந்த பட்டியலில் மேலும் 1956ன் யூஜிசி சட்டத்தின் பிரிவு 2(எஃப்)படி அங்கீகரிக்கப்படாத உத்தரப்பிரதேசம், லக்னோவில் உள்ள பாரதீய சிக் ஷா பரிஷத், புதுதில்லியில் உள்ள இந்திய திட்டம் மற்றும் நிர்வாகவியல் கல்விக் கழகம் (ஐஐப்பிஎம்) ஆகியவையும் உள்ளன. இத்தகைய கல்வி நிறுவனங்கள் / பல்கலைக் கழகங்களை அடையாளம் காண கடந்த ஓராண்டாக யூஜிசி கீழ்க்காணும் நடவடிக்கைகளை எடுத்துவருகிறது.

- போலி பல்கலைக் கழகங்கள் / கல்வி நிறுவனங்களின் பட்டியலை இந்தி மற்றும் ஆங்கில நாளேடுகளில் அறிவிப்பாக வெளியிட்டு வருகிறது.
- மாநிலத்தில் செயல்படும் இத்தகைய பல்கலைக்கழகங்கள் / கல்வி நிறுவனங்களை அடையாளம் காணவும் அவற்றின் வரம்புக்குள் இருக்கும் போலி பல்கலைக்கழகங்கள் / கல்வி நிறுவனங்களுக்கு எதிராக நடவடிக்கை எடுக்கவும் மாநிலத்தலைமைச் செயலாளர்கள், கல்வித்துறை செயலாளர்கள், முதன்மைச் செயலாளர்கள் ஆகியோருக்குக் கடிதங்களை அனுப்பியுள்ளது.
- செல்லத்தகாத பட்டங்களை வழங்கும் அங்கீகாரம் பெறாத கல்வி நிறுவனங்களுக்கு விளக்கும் கேட்டு கடிதங்கள் அனுப்பப்பட்டுள்ளன.
- மேற்குவங்கம், நாடியாவில் உள்ள உயிரி - வேதியியல் கல்வி மானியக்குழு, புது தில்லியில் உள்ள ஐஐப்பிஎம் ஆகியவற்றின் சட்ட விரோத நிலை குறித்து பொது அறிவிப்புகளையும் வெளியிடப்பட்டுள்ளது.

மேலே குறிப்பிட்டுள்ள (போலிப் பல்கலைக்கழகங்கள் பட்டியல்) தவிர, யூஜிசியால் பராமரிக்கப்படும் கீழ்க்காணும் போலிப் பல்கலைக்கழகங்கள் கல்வி நிறுவனங்களும் உள்ளன:

- மாற்று மருத்துவம் மற்றும் ஆய்வுக்கழகம், 8-ஏ, டயமண்ட் ஹார்பர் சாலை, பில்டெக் இன், 2 வது தளம், தாகூர் பூர், கொல்கத்தா - 700063.
- சுயவேலை வாய்ப்புக்கான விஸ்வகர்மா திறந்தநிலை பல்கலைக்கழகம், இந்தியா, ரோஜ்கார் சேவாசதன், 672, சஞ்சய் என்க்ளேவ், ஐிட்டிகே டிப்போ எதிரில், புதுதில்லி - 110033.
- வேளாண் மற்றும் தொழில் நுட்பத்துக்கான வடக்கு ஒரிசா பல்கலைக் கழகம், பல்கலைக் கழக சாலை, பாரிப்படா மாவட்டம், மயூர்பஞ்ச், ஒடிஷா - 757003.
- உயர்நிலை கல்விக்கான ஸ்ரீபோதி அகாடெமி, எண் 186, திவாஸ் பேட், வழுதாலூர் சாலை, பாண்டிச்சேரி - 605009.

மாநிலங்களவை இன்று (டிச. 21) எழுத்து மூலம் அளித்த பதிலில் மனிதவள மேம்பாட்டுத் துறை (எச்ஆர்டி) இணைய மைச்சர் டாக்டர் சத்யபால் சிங் இந்தத் தகவலை தெரிவித்தார்.

(Release ID: 1515505) Visitor Counter : 46

